

33. Meta tfur il-Għajn

Kull meta l-għajn tal-għalqa
timtela' 'l fuq mix-xfar
u tfur, il-għalqa tegħreq
tal-ilma fil-għarar;

U l-ħxejjex u l-qasbija
u r-raded tal-moħriet
jixorbu sa ma jiskru
bix-xebgħa t'ilmijiet.

Il-għajn tal-qamar abjad
timtela u tfur kull xahar,
u l-art u s-sema jegħerqu
tad-dija fil-għarar;

U ħut u mewġ u blajjet
għoljiet u boskijiet
jixorbu sa ma jiskru
bix-xebgħa tad-dijiet!